

Title: Regarding four lanning of Jammu-Akhnoor-Rajouri-Poonch National Highway in Jammu & Kashmir.

श्री जुगल किशोर (जम्मू) : सभापति महोदया, मैं आपके माध्यम से सरकार का ध्यान अपनी लोक सभा कौन्सटीट्यूएंसी जम्मू के एक राष्ट्रीय राजमार्ग जम्मू- राजौरी-पुंछ की ओर दिलाना चाहता हूं। यह एक ऐसा राष्ट्रीय राजमार्ग है जो भारत-पाकिस्तान की सीमा के साथ लगते हुए तीन जिलों से होता हुआ पुंछ तक पहुंचता है जो बार्डर एरिया है। यह दो लेन राष्ट्रीय राजमार्ग है। इसे फोर लेन बनाने की बहुत आवश्यकता है। सीमा के साथ लगते जिले के लोग और आर्मी की गाड़ियां इसी रोड पर चलती हैं। इसलिए इस रोड को चौड़ा करने का काम बहुत जल्द शुरू होना चाहिए। अन्यथा यहां इतना ट्रैफिक है कि रोड जाम हो जाती है और लोगों को आने-जाने में बहुत परेशानी होती है। यह तीनों जिले भारत-पाकिस्तान सीमा के हैं और रोड तीनों जिलों के बीच होती हुई पुंछ तक पहुंचती है। मेरी आपके माध्यम से सरकार से प्रार्थना है कि इस रोड को फोर लेन बनाने का काम जल्द से जल्द शुरू किया जाए।